

SEJĦA GĦALL-PROPOSTI - EAC/S15/2018

Skambji u mobbiltà fl-isport

Din is-sejġha għall-proposti sservi biex timplimenta l-Azzjoni Preparatorja “Skambji u mobbiltà fl-isport” skont id-Deciżjoni tal-Kummissjoni C(2018)1602/1 tal-21 ta' Marzu 2018 dwar l-adozzjoni tal-programm annwali ta' xogħol tal-2018 għall-implementazzjoni ta' proġetti pilota u azzjonijiet preparatorji fil-qasam tal-edukazzjoni, l-isport u l-kultura.

L-isport huwa għodda b'saħħitha li tlaqqa' lin-nies, tilhaqhom f'livell internazzjonali, nazzjonali, reġjonali u lokali, u tgħin fl-iżvilupp tal-kuntatt bejn il-popli. Il-kooperazzjoni, is-sħubiji u l-iskambji fil-ivell lokali fi ħdan l-UE kif ukoll ma' pajjiżi li mhumiex fl-UE jistgħu jikkontribwixxu għall-iżvilupp ta' ħiliet godda u jinfluwenzaw b'mod pożittiv l-mod kif tinbidel is-soċjetà. Barra minn hekk, l-organizzazzjonijiet sportivi fil-livelli kollha min-natura tagħhom huma miftuħa għall-kooperazzjoni internazzjonali.

L-isport joħloq sens ta' appartenenza aktar b'saħħtu fis-soċjetà fost il-membri vulnerabbli u jinkoraggixxi ċittadinanza attiva. Jista' jintuza biex jgħin fl-integrazzjoni tal-popolazzjoni tal-migranti li dejjem tiżdied, fil-ġlieda kontra l-esklużjoni soċjali, biex tiżdied is-solidarjetà bejn il-ġenerazzjonijiet, u jikkontribwixxi għall-ugwaljanza bejn is-sessi fis-soċjetajiet. Fi kliem ieħor, l-isport jilgħab parti integrali fil-ħolqien tal-koeżjoni soċjali u l-komunitajiet inkluzivi.

Din l-Azzjoni Preparatorja għandha l-għan li tikkontribwixxi għall-isforzi tal-organizzazzjonijiet sportivi billi tappoġġja l-mobbiltà għall-apprendiment tal-persunal tagħhom. L-iskambju ta' persuni, ta' ideat u ta' Prattiki tajbin jistgħu jkunu ta' benefiċċju għall-individwi, għall-organizzazzjonijiet tagħhom u għall-isport b'mod ġenerali.

F'dan il-kuntest, *il-mobbiltà għall-apprendiment* jenħteġ li tinftiehem li ssejtn meta l-individwi jiċċaqalqu lejn pajjiż ieħor li ma jkunx il-pajjiż ta' residenza tagħhom sabiex jieħdu taħriġ jew modalitajiet oħra ta' apprendiment, inkluzi traineeships, apprendiment mhux formali, tagħlim u parteċipazzjoni f'attivitajiet transnazzjonali ta' żvilupp professjonali. L-għan ta' esperjenzi bħal dawn huwa li jippermettu lill-individwi jiksbu ħiliet godda li jsaħħulhom l-impjegabbiltà tagħhom fil-futur u jgħinu wkoll fl-iżvilupp personali tagħhom.

Il-membri tal-persunal sportiv, bħal kowċ, manijers jew edukaturi jaqdu rwol ewlieni fl-isport: billi jmexxu u jiggwidaw il-partecipanti, dawn għandhom impatt fuq l-għarfien, il-ħiliet, is-saħħa, il-benessri u l-valuri tagħhom. Jinsabu f'pożizzjoni unika biex imexxu 'l quddiem l-inkluzjoni soċjali, jipproteġu l-integrità, idaħħlu r-rispett għall-valuri komuni, u jippromwovu l-attività fiżika fil-gruppi soċjali kollha.

Il-bażi ġuridika ta' din is-sejġha għall-proposti hija: L-Azzjoni Preparatorja skont it-tifsira tal-Artikolu 54(2)(b) tar-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jħassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

1. Għanijiet –Tema/i — Prijoritajiet — Riżultati

L-għan ġenerali ta' din l-azzjoni huwa li tingħata l-opportunità lill-persunal tal-organizzazzjonijiet sportivi (il-kontingent tal-atleti) sabiex itejbu l-kompetenzi kif ukoll il-kwalifiki tagħhom u jiksbu ħiliet ġodda permezz tal-mobbiltà għall-apprendiment billi jqattgħu perjodu ta' żmien f'pajjiż barrani (fl-UE u barra minnha). Il-mobbiltà għall-apprendiment jenħtieġ li titqies bħala investiment fil-kapital uman u bħala kontribut għall-bini tal-kapaċità ta' diversi organizzazzjonijiet sportivi.

L-opportunitajiet tal-mobbiltà għall-apprendiment f'dan il-kuntest jenħtieġ li jiġu pprovduti lil:

- kowċis u "persunal" ieħor ta' organizzazzjonijiet sportivi (inklużi l-voluntiera) — marbuta mal-isport professionali;
- kowċis u "persunal" ieħor ta' organizzazzjonijiet sportivi (inklużi l-voluntiera) — marbuta mal-isport mhux professionali;

L-azzjoni jista' jkollha impatt fuq żewġ oqsma ewlenin:

- it-titjib fl-għarfien u l-kompetenzi tal-persunal sportiv;
- l-iżvilupp ta' kooperazzjoni internazzjonali fil-qasam tal-mobbiltà għall-apprendiment fl-isport.

Ir-riżultati mistennija jinkludu:

- **Skema ta' skambju regolari għall-persunal sportiv;**
- **L-istabbiliment ta' netwerks Ewropej għall-kowċis u l-persunal sportiv.**

L-għan speċifiku ta' din l-azzjoni huwa li tappoġġja l-mobbiltà għall-apprendiment u l-iskambji filwaqt li tippromwovi d-dimensjoni internazzjonali tal-isport. Dan l-añhar aspett jenħtieġ li jiġi żviluppat fil-forma ta' kooperazzjoni bejn mill-inqas tliet organizzazzjonijiet stabbiliti fi tliet Stati Membri tal-UE differenti (l-organizzazzjoni li tapplika u żewġ organizzazzjonijiet oħra stabbiliti fi Stati Membri tal-UE differenti) u mill-inqas organizzazzjoni waħda stabbilita f'pajjiż mhux tal-UE f'wieħed mir-regjuni li ġejjin: il-Balkani tal-Punent, is-Sħubija tal-Lvant, l-Amerika Latina u l-Asja.

Għalhekk, l-azzjoni se tiġi implimentata permezz ta' 4 lottijiet differenti:

Lott Nru 1: Il-Kooperazzjoni mal-Balkani tal-Punent

Lott Nru 2: Il-Kooperazzjoni mas-Sħubija tal-Lvant

Lott Nru 3: Il-Kooperazzjoni mal-Amerika Latina

Lott Nru 4: Il-Kooperazzjoni mal-Asja

2. Il-kriterji tal-eligibbiltà

Huma eligibbli biss applikazzjonijiet minn entitajiet legali stabbiliti fl-Istati Membri tal-UE.

Għall-applikanti Brittaniċi: Jekk jogħġbok kun af li jrid ikun hemm konformità mal-kriterji ta' eligibbiltà tul id-durata sħiħa tal-għotja finanzjarja. Fil-każ li r-Renju Unit jirtira mill-UE matul il-perjodu tal-għotja finanzjarja mingħajr ma jiġi konkluż ftehim mal-UE li jiżgura b'mod partikolari li l-applikanti Brittaniċi jkomplu jkunu eligibbli, int ma tirċevix aktar finanzjament mill-UE (filwaqt li tkompli tipparteċipa, fejn hu possibbli) jew tkun mitlub tiegħ mill-proġett abbażi tal-Artikolu II.17.2 tal-ftehim tal-għotja finanzjarja.

Biex ikunu eligibbli, il-proġetti jridu jiġu ppreżentati minn applikanti li jissodisfaw il-kriterji li ġejjin:

- Iridu jkunu organizzazzjonijiet pubbliċi jew privati b'personalità ġuridika, ikunu attivi fil-qasam tal-attivitajiet sportivi u fiżiċi u jorganizzaw attivitajiet fiżiċi u sportivi.
- Ikollhom is-sede ġuridika tagħhom f'wieħed mit-28 Stat Membru tal-UE.

Eżempji (lista mhux eżawrjenti):

- Organizzazzjoni mingħajr skop ta' qligħ (privata jew pubblika);
- Awtoritajiet pubbliċi (nazzjonali, reġjonali, lokali);
- Organizzazzjonijiet internazzjonali;
- Klabbs tal-isport;
- Universitajiet;
- Istituzzjonijiet edukattivi;
- Kumpaniji.

Il-persuni fiżiċi mhumiex eligibbli biex japplikaw għall-għotjiet finanzjarji fl-ambitu ta' din is-sejha;

Għall-valutazzjoni tal-eligibbiltà tal-applikanti, jintalbu d-dokumenti ta' appoġġ li ġejjin:

- **Entità privata:** estratt mill-Ġurnal Uffiċjali, kopja tal-istatut ta' assoċjazzjoni, estratt mir-reġistru kummerċjali jew ta' assoċjazzjoni, ċertifikat ta' responsabbiltà għall-ħlas tal-VAT (jekk, b'hal f'xi pajjiżi, in-numru tar-reġistru kummerċjali u n-numru tal-VAT huma identiċi, ikun meħtieġ wieħed biss minn dawn id-dokumenti);
- **Entità pubblika:** kopja tar-riżoluzzjoni jew tad-deċiżjoni li tistabbilixxi l-kumpanija pubblika, jew dokument uffiċjali ieħor li jstabbilixxi l-entità tal-liġi pubblika;

Għal-lottijiet kollha, l-organizzazzjonijiet applikanti jridu jagħtu prova ta' kooperazzjoni stabbilita/kuntatti ma' entitajiet stabbiliti f'mill-inqas 2 Stati Membri tal-UE oħra u f'mill-inqas pajjiż wieħed mir-reġjun rilevanti. L-entitajiet inkwistjoni jenħtieġ li jiġu speċifikati fil-formola ta' applikazzjoni.

3. L-attivitajiet eliġibbli

Huma biss eliġibbli l-attivitajiet li jsegwu għan wieħed jew iktar minn dawk imsemmija fit-Taqsima 1.

B'mod speċifiku, l-applikanti huma mistennija jipproponu azzjonijiet li jippromwovu l-mobbiltà tal-kowċis u staff ieħor ta' organizzazzjonijiet sportivi (inklużi l-voluntiera), inkluż permezz tal-eżempji ta' attività li ġejjin (lista mhux eżawrjenti):

- Skambji
- Kollokamenti
- Perjodi ta' taħriġ/studju
- Osservazzjoni f'sitwazzjoni ta' xogħol.

Huma eliġibbli biss l-attivitajiet li jinvolve partiċipanti minn tal-anqas tliet organizzazzjonijiet stabbiliti fi tliet Stati Membri differenti tal-UE (l-organizzazzjoni li tapplika u żewġ organizzazzjonijiet oħra stabbiliti fi Stati Membri differenti tal-UE) u mill-inqas organizzazzjoni waħda stabbilita f'pajjiż mhux tal-UE mis-Sħubija tal-Lvant, mill-Balkani tal-Punent, mill-Amerika Latina jew mill-Asja.

L-applikanti potenzjali jenħtieġ jinnotaw li l-proposta għall-iskambji u l-attivitajiet ta' mobbiltà jenħtieġ li ma jinvolve atleti bħala partiċipanti¹.

4. Il-perjodu tal-implimentazzjoni

- L-attivitajiet ma jistgħux jibdew qabel l-1 ta' Jannar 2019, jew wara l-31 ta' Marzu 2019;
- L-attivitajiet iridu jitlestew sal-31 ta' Diċembru 2020.

Id-durata minima tal-proġetti hija 6 xhur.

L-applikazzjonijiet għall-proġetti skedati li jdumu għal perjodu ta' żmien iqsar jew itwal minn dak speċifikat f'din is-sejha għall-proposti mhux se jiġu aċċettati.

5. Il-Kriterji tal-għoti

L-applikazzjonijiet/il-proġetti eliġibbli se jiġu vvalutati abbażi tal-kriterji li ġejjin:

- **Ir-relevanza tal-proġett (kriterju Nru 1) (massimu ta' 40 punt): *Għall-kriterju Nru 1 se jiġi applikat il-livell limitu minimu ta' 24 punt minn 40; l-applikazzjonijiet li jaqgħu taħt dan il-livell limitu se jiġu rrifjutati.***

Għall-kriterju Nru 1, il-proposti se jiġu vvalutati fabbażi ta' kemm:

¹ L-involvement tal-atleti huwa maħsuba għat-tieni fażi tal-proġett f'sejha għall-proposti li se titnieda fl-2019.

- Jikkontribwixxu għall-għan ġenerali tal-azzjoni deskritta fit-Taqsima 1, b'mod partikolari f'dak li jorbot mal-oppurtunitajiet proposti ta' mobbiltà għall-apprendiment, u skont kemm ikunu konformi mal-politiki tal-UE fil-qasam tal-isport;
- Jgħinu biex jinkisbu r-riżultati mistennija mill-azzjoni ddefinita fit-Taqsima 1 (jiġifieri, l-iskema ta' skambju regolari tal-persunal sportiv u l-istabbiliment tan-netwerks Ewropej għall-kowċis u l-persunal sportiv);
- Jikkontribwixxu għall-għan speċifiku definit fit-Taqsima 1 (il-promozzjoni tad-dimensjoni internazzjonali tal-isport), partikolarment fir-rigward ta' rabtiet b'saħħithom bejn l-imsieħba fl-UE u dawk li mhumiex fl-UE fl-oqsma relatati mal-mobbiltà għall-apprendiment.

➤ **Il-kwalità (kriterju Nru 2) (massimu ta' 40 punt): *Għall-kriterju Nru 2 se jiġi applikat il-livell limitu minimu ta' 24 punt minn 40; l-applikazzjonijiet li jaqgħu taħt dan il-livell limitu se jiġu rrifjutati.***

Għall-kriterju Nru 2, il-proposti se jiġu vvalutati skont il-kwalità tat-tfassil globali tal-attivitajiet proposti u l-metodoloġija użata biex jiġu implimentati. Se jiġu kkunsidrati l-aspetti li ġejjin:

- L-għadd ta' parteċipanti involuti u li qed jibbenefikaw mill-attivitajiet tal-proġett;
- Il-kosteffiċjenza (kemm il-proġett huwa kosteffettiv u jalloka riżorsi xierqa għal kull attività);
- Is-sostenibbiltà tal-azzjonijiet proposti (jekk l-azzjonijiet hux se jitwettqu wkoll wara li jintemm il-proġett);
- Il-konsistenza bejn l-għanijiet, il-metodoloġija, l-attivitajiet u l-baġit propost tal-proġett;
- Il-kwalità u l-fattibbiltà tal-metodoloġija proposta;

➤ **Il-ġestjoni tal-proġett (kriterju Nru 3) (massimu ta' 20 punt): *Għall-kriterju Nru 3 se jiġi applikat il-livell limitu minimu ta' 12 punt minn 20; l-applikazzjonijiet li jaqgħu taħt dan il-livell limitu se jiġu rrifjutati.***

Skont il-kriterju Nru 3, il-proposti se jiġu vvalutati abbażi ta' kemm l-applikanti juru l-kapaċità tagħhom li jorganizzaw, jikkoordinaw u jimplimentaw l-aspetti differenti tal-attivitajiet proposti. Se jiġu kkunsidrati l-aspetti li ġejjin:

- Il-kwalità globali tat-tim tal-proġett;
- Ir-riskji previsti u l-azzjonijiet biex dawn jitnaqqsu;
- L-adegwatezza u l-kwalità tal-miżuri immirati biex jikkondividu r-riżultati tal-proġett lejn organizzazzjonijiet esterni u l-pubbliku ġenerali.

Se jingħataw punti lill-applikazzjonijiet eliġibbli minn total ta' 100 abbażi tal-punteġġ speċifikat hawn fuq. L-applikazzjonijiet li jaqgħu taħt kull wieħed mil-livelli limiti għal kull kriterju msemmi hawn fuq se jiġu miċhuda.

Se jiġi applikat il-livell limitu minimu ta' 70 punt għat-tliet kriterji flimkien. L-applikazzjonijiet li jaqgħu taħt dan il-livell limitu se jiġu rrifjutati wkoll.

6. Il-baġit disponibbli

Il-baġit totali allokat għall-kofinanzjament tal-proġetti huwa stmat li jlaħħaq il-EUR 1.200.000.

L-għotja finanzjarja tal-UE hija limitata għal rata massima ta' kofinanzjament ta' 80 % tal-ispejjeż totali eliġibbli. L-appropriazzjonijiet għas-snin ta' wara se jiġu kkonfermati fi stadju aktar tard.

Huwa maħsub li jiġu ffinanzjati madwar tliet proġetti (mill-anqas wieħed għal kull lott).

L-ammont massimu għal kull għotja finanzjarja individwali se jkun ta' EUR 240.000.

Il-Kummissjoni tirriżerva d-dritt li ma tqassamx il-fondi kollha disponibbli.

7. Skadenza għat-tressiq tal-applikazzjonijiet

L-applikazzjonijiet għall-għotjiet finanzjarji jridu jsiru f'waħda mil-lingwi uffiċjali tal-UE, **bl-użu tal-formola elettronika disponibbli fuq il-paġna web tas-sejha għall-proposti:**

Il-formola tal-applikazzjoni mimlija kif xieraq trid titressaq qabel is-26/07/2018 (12:00 pm ħin ta' Brussell).

L-applikazzjonijiet li jintbagħtu bil-posta, bil-faks, bil-posta elettronika, fuq USB key jew bi kwalunkwe mod ieħor mhux se jiġu aċċettati.

8. Informazzjoni addizzjonali

Jekk ikollok xi mistoqsijiet, jekk jogħġbok ikkuntattja lil: EAC-SPORT@EC.EUROPA.EU